

شعبہ کا نام:

ایجوکیشن مینجمنٹ ڈیپارٹمنٹ

پالیسی لکھنے کی تاریخ:

06 جنوری 2023ء

پالیسی نمبر:

DM/ADMIN/000

پیش لفظ:

اسکول یونیفارم پالیسی کا مقصد والدین، اساتذہ اور طلبہ کو دارالمدینہ اسکول کے بارے میں تفصیل بتانا ہے۔ اسکول یونیفارم طلبہ کی دارالمدینہ سے وابستگی کے احساس میں اضافہ کرتا ہے نیز طلبہ کو واضح شناخت بھی فراہم کرتا ہے۔

پالیسی اسٹیٹمنٹ:

دارالمدینہ کے تمام طلبہ کو یونیفارم پہن کر اسکول آنا ضروری ہے۔ اسکول یونیفارم نظم و ضبط کا حصہ ہے۔ یونیفارم پالیسی کی پابندی، کیمپس، بس، فیلڈ ٹرپ اور اسکول کی طرف سے منعقد کی گئی سرگرمیوں کے دوران، خواہ وہ اسکول کے اوقات کے بعد ہی کیوں نہ ہوں، لازمی ہے۔

نفاذ:

مکمل اسکول یونیفارم کے بغیر اسکول آنے کی صورت میں اسکول ٹیچر یا عملے کا کوئی فرد یاد دہانی کروائے گا اور ”یونیفارم نوٹس“ بھی جاری کرے گا۔

یونیفارم برائے طلباء:

1. طلباء کے یونیفارم میں سفید رنگ کی شلوار قمیص شامل ہے۔ قمیص شیری وائی کالر اور کف والی آستین پر مشتمل ہونی چاہیے۔
2. پری پرائمری کے طلباء کے لیے دیے گئے نمونے کے مطابق سر پر سفید رنگ کی جالی والی ٹوپی یونیفارم میں شامل ہے۔
3. کلاس 1 سے کلاس (10) کے طلباء کے لیے سفید رنگ کا عمامہ شریف یونیفارم میں شامل ہے۔
4. سادہ کالے رنگ کے موزے اور پالش کیے ہوئے کالے رنگ کے جوتے یونیفارم میں شامل ہیں۔
5. سردیوں میں گہرے کتھی رنگ کا وی نیک (V-neck) سویٹیر کوٹ پہن سکتے ہیں۔

یونیفارم برائے طالبات:

1. طالبات کے یونیفارم میں سفید شلوار قمیص شامل ہے۔
2. طالبات کے لیے ہرے رنگ کا گول اسکارف یونیفارم کا حصہ ہے۔
3. سادہ کالے رنگ کے موزے اور پالش کیے ہوئے بغیر ہیل کے کالے رنگ کے جوتے یونیفارم میں شامل ہیں۔
4. سردیوں میں گہرے کتھی رنگ کا Cardigan سویٹر / کوٹ پہن سکتی ہیں۔
5. کلاس پنجم اور اگلی کلاسز کی بارہ سال اور اس سے زائد عمر کی طالبات سادہ اور ڈھیلا ڈھالا کالے رنگ کا عبایا اور سادہ کالا دوپٹہ / کالا اسکارف پہننا اور (اسکول آتے جاتے) نقاب لگانا لازمی ہے۔ اسکول کی حدود میں نقاب اتارنے کی اجازت ہے۔

نوٹ:

1. مردوں کے لیے شلوار یا یا جامہ اتنا نیچا رکھنا کہ ٹخنے چھپ جائیں شرعاً منع ہے۔ دارالمدینہ کے طلباء کو یونیفارم میں بھی ٹخنوں سے اوپر ہی شلوار رکھنے کی ہدایت ہے۔
2. طلباء کے بال صاف ستھرے اور مناسب انداز کے ہونے چاہئیں۔
3. طالبات کی قمیص کی لمبائی کم از کم گھٹنوں تک ہونی چاہیے۔
4. طالبات کو چاہیے کہ اپنے سر کے بالوں کو اسکارف کے اندر مکمل طور پر چھپا کر رکھیں۔
5. طالبات کو کسی قسم کے زیورات (انگوٹھی، چوڑیاں وغیرہ) پہننے اور کسی بھی قسم کے میک اپ اور فیشن کی اجازت نہیں ہے۔
6. طلباء و طالبات کے ناخن کٹے ہوئے ہونے چاہئیں۔

مذکورہ بالا تمام امور کی مزید تفصیلات کے لیے دارالمدینہ کی ویب سائٹ وزٹ فرمائیں۔ (www.darulmadinah.net)

تَنْتَبِطُ بِالْخَيْرِ